

विधान सभा प्रश्न

विभाग का नाम:	जल शक्ति विभाग
प्रश्न संख्या अतारांकित:	2231
उत्तर की तिथि:	11.08.2022
विषय:	पानी की समस्या
प्रश्नकर्ता का नाम:	श्री इन्द्र दत्त लखनपाल (बड़सर)
सम्बन्धित मन्त्री:	जल शक्ति मन्त्री

प्रश्न	उत्तर
क्या जल शक्ति मन्त्री बतलाने की कृपा करेंगे कि :- (क) बड़सर विधान सभा निर्वाचन क्षेत्र में पानी की समस्या के दृष्टिगत सरकार गोबिन्द सागर झील से उठाऊ पेयजल योजना बनाने का विचार रखती है; यदि हां, तो कब तक; यदि नहीं, तो कारण;	(क), (ख) व (ग), सूचना सभा पटल पर रख दी गई है।
(ख) इस निर्वाचन क्षेत्र के अंतर्गत माकन खड्ड पर बनी पीने के पानी की स्कीम जो गर्मियों के मौसम में सूख जाती है जिस कारण इससे जुड़ी पंचायतों (धंगोटा, भैल, जनेहण, सठवीं, बल्ह विहाल, बिझड़ी व अन्य पंचायतों) में पीने के पानी की विकट समस्या उत्पन्न हो जाती है, उससे निपटने हेतु विभाग द्वारा क्या वैकल्पिक व्यवस्था की गई है; और	
(ग) इसी तरह दियोटसिद्ध क्षेत्र में भी जो स्कीमें गर्मियों में सूख जाती हैं वहां पर भी सरकार व विभाग द्वारा क्या वैकल्पिक व्यवस्था की गई है; पूर्ण ब्यौरा दें?	

अतारांकित प्रश्न संख्या 2231, जोकि श्री इन्द्र दत्त लखनपाल (बड़सर) द्वारा पूछा गया है, से सम्बन्धित सूचना।

(क) जी नहीं। बड़सर विधान सभा निर्वाचन क्षेत्र में पानी की समस्या के दृष्टिगत विभाग की गोबिन्द सागर झील से उठाऊ पेयजल योजना के निर्माण की कोई भी योजना प्रस्तावित नहीं है, क्योंकि समस्या के दृष्टिगत राष्ट्रीय विकास बैंक के सहयोग से "बड़सर विधानसभा क्षेत्र की विभिन्न पेयजल योजनाओं के सम्वर्धन हेतु व्यास नदी से उठाऊ पेयजल योजना का निर्माण" के नाम से योजना स्वीकृत हुई है, जिसकी अनुमानित लागत 137.57 करोड़ रु० है। इस योजना के कार्य हेतु विभाग द्वारा निविदाएं आमन्त्रित की गई हैं। यह योजना बड़सर विधान सभा क्षेत्र की 52 पंचायतों की 503 बस्तियों में 118484 जनसंख्या को 70 लीटर प्रति व्यक्ति प्रतिदिन की दर से पेयजल उपलब्ध करवाने हेतु बनाई जा रही है।

(ख) इस निर्वाचन क्षेत्र के अंतर्गत ग्राम पंचायत धंगोटा, भैल व जनेहण को पानी की उपलब्धता माकन खड्ड से उठाऊ पेयजल योजना समताना व पेयजल योजना धंगोटा के अंतर्गत Infiltration Gallery के माध्यम से की जाती है। गर्मियों के मौसम में पानी की कमी होने के कारण इन पेयजल योजनाओं के लिए नजदीकी प्राकृतिक स्रोत व कुएं से 500 मीटर पाईप लाईन बिछाकर पानी की वैकल्पिक व्यवस्था की गई है। धंगोटा पंचायत में 20, भैल पंचायत में 5 व जनेहण पंचायत में 9 हैण्डपम्प विभाग द्वारा लगाए गए हैं जिनसे पानी की वैकल्पिक व्यवस्था का प्रावधान किया गया है। पेयजल समस्या के निवारण हेतु ग्राम पंचायत धंगोटा के लिए नई स्कीम "C/o LWSS from GPS Dhangota Natural Source" का निर्माण किया जा रहा है जिसके अंतर्गत Percolation Well की खुदाई का कार्य पूर्ण कर लिया गया है। शेष कार्य जिसमें Clear water tank 60700 लीटर क्षमता, पम्प हाउस, OHSR (Over Head Storage Reservoir) 25500 लीटर क्षमता, Rising main 65 mm dia की 1170 मीटर, पम्पिंग मशीनरी 2x2=4 HP व 2x10=20HP तथा वितरण प्रणाली 65 mm व्यास की 1570 मीटर अभी लंबित है। शेष कार्य को शीघ्र ही पूर्ण करने का प्रयास किया जा रहा है। इसके अतिरिक्त ग्राम पंचायत सठवीं "पेयजल योजना महारल दखयोडा" के अन्तर्गत

आती है। इस योजना में गर्मियों के मौसम में पेयजल की कमी के मध्यनजर JJM के अन्तर्गत पुराने स्रोत के नजदीक Infiltration Gallery का निर्माण किया गया है तथा उसको शीघ्र ही चालू कर दिया जाएगा। ग्राम पंचायत सठवीं में 19 हैण्डपम्प भी स्थापित किए गए हैं। ग्राम पंचायत बल्ह विहाल व बिझड़ी पेयजल योजना दियोटसिद्ध के अन्तर्गत लाभान्वित है तथा गर्मियों में पेयजल की कमी के मद्देनजर इस पेयजल योजना के स्रोत पर एक अतिरिक्त चैक डैम व Percolation well का निर्माण किया गया है। ग्राम पंचायत बल्ह विहाल में 17 हैण्डपम्प व ग्राम पंचायत बिझड़ी में 22 हैण्डपम्प भी स्थापित किए गए हैं।

(ग) दियोटसिद्ध क्षेत्र व अन्य गाँवों के लिए NDB के अंतर्गत व्यास नदी से उठाऊ पेयजल योजना का निर्माण किया जा रहा है जिसकी प्रशासनिक अनुमोदन एवं व्यय स्वीकृति सचिव (जल शक्ति) द्वारा दिनांक 26.07.2021 को 137.57 करोड़ रु० की प्रदान की है व इसकी टेंडर प्रक्रिया का काम जारी है। इससे क्षेत्र के सभी गाँवों को पेयजल सुविधा प्रदान होगी।